



Eritrean National Salvation Hidri
executive body

አብ እስራኤል ዝነበሩ ሰደተኛታት ዜጋታትና ኣብምንት ምንታይ እዚ ኹሉ?

አብ ዝሓለፈ ሰሙን ምስቲ ህግደፍ ንብዓል ነጻነት ኣመኸንዩ ኣብ እስራኤል ዘዳለዎ ጓይላ ብዝተተሓሓዘ ምኽንያት ኣብ መንጎ ኣብታ ሃገር ዝነበሩ ሰደተኛታት ዜጋታትና ዝተፈጠረ ባእሲ ኣብ ልዕሊ ሰባትን ንብረትን ሓደጋ ከምዘውረደ ብዘተሓተት ማዕከናት ዜና ካብ ዝተፈላለዩ ኩርናዓት ዓለም ከቃልሕኦ ቀንዮንዮን።

ብመሰረቱ ሎሚዶ ጽባሕ ይሰጉና እናበልካ ብሰግኣት ኣብ እትነበረሉ ሃገር ኣሸንጻይዶ ህውከትን እምባጋርን ከትፈጥርስ ንኩነታት ሃገርካ እናዘከርካን ከመጻካ ዝኸእል ሳዕቤናት እናኣስተውዓልካን ነቲ ኣብ ዕለታዊ ሂወት ዘጋጥመካ ተረክቦታት ተጻዊርካ ከትከይድ ኣተሃላልዎኻ የገድደካ ኢዩ። ዜጋታትና ነዚ ይሰሕትዎ ኣይንብልን፤ እንተኾነ ግን እቲ ትማሊ ካብ ሃገር ንኸወጹ ዘገደዶም ስርዓት ኢሳያስ ደድሕሪኦም እናሰዓበ ኣብ ዘለዉዎ ሃገርውን ብሰላም ሰሪሖም ከይነበሩ ወግሐጽብሐ ገበን ንኸፍጽሙ ብዝደፋፍእ ሜላ እናተጠቐመ ኣብ ዘይተጸበዩዎ ሽግር ከእትዎም ብመደብ ይሰርሓሉ ምህላዉ እቲ ቅንዲ ጠንቂ ናይ ከምዚ ዝኣመሰለ ኣጋጣሚታት ሙጂኑ ፈጻሚ ኣካል በጺሑዎ ኣሎ።

ፈጻሚ ኣካል ናይ ሃገራዊ ድህነት ኤርትራ ሕድሪ ነዚ ኣብ እስራኤል ዘጓነፈ ኩነታት ብቐረባ እናተኸታተለ ከጽንዖ ቀንዩ ኢዩ። ብርግጽ ድማ ህግደፍ ከም ኣብ ውሽጢ ሃገር ኣብ ወጻኢውን ሃሱሳቱ ኣዋፊሩ ንንጥፊታት ተቐውምቲ ይከታተልን ብዝረቐቐ ናይ ከፋፊልካ ግዛእ ሜላ ተጠቐሙ ኣብ መንጎ ዜጋታት ምትእምማን ዝብሃል ነገር ከምዘይህሉ ይገብርን ምህላዉ ብጭቡጥ ከርዳእ ከኢሉ ኣሎ። ኣብ ርእሲ እቶም ካብ መጀምርያ ናይ ሰደት ዓመታት ነዚ ተልእኾዚ ተባሂሎም ናብ ሃገረ እስራኤል ዝተላእኩ “ንሕና ናይ ቁጠባ ድኣምበር ናይ ፖለቲካ ሰደተኛታት ኣይኮንናን” ዝብሉ ሰለይቲ፣ እቶም ደለይቲ ፍትሒ መሰሎም ውድብ እናቐየዩ ከነጣጠፉ መውደልደልቲውን ዕምሪ መንግስቲ ጉጅላ ኢሳያስ ናብ ምንጻሕ ዝዓለመ ዕምጻም ዝተዋህበም ሙጂኖም ኩሉ ከስተብህሉዎ ዝግባእ ሓቂ ኢዩ። እዞም ሃሱሳት እዚኣቶም ኣብ መንጎ ክልተ ሰብ ሓዳር ከይተረፈ ኣትዮም ንዜጋታትና ነንሕድሕዶም ከባእሱ ድቃስ ስኢኖም ዝነበሩ ነውራማት ኢዮም። ገላ ካብዚኣም ሰብ ናእኸቱ ትካላት፣ ገሊኦም ድማ ብህግደፍ ደሞዝ እናተኸፍሎም ዕለታዊ ስርሖም ሓድነት ህዝብና ምዝራግ ዝገበሩ ዕሱባት ኢዮም። እቶም ኣብዚ ናይዚ ሰሙንዚ ሁከት ማዕረ ሂወት ኣሕዋቶም ከጥፍኡ ተዋፊሮም ዘነበሩ ከኣ ንሳቶም ኢዮም።

ካብዚኣቶም እቶም ቀንዲ መሪሕ ዝነበሩ ካብቲ ኣብ ሃገረ እስራኤል ዝርከብ ኤምባሲ ህግደፍ ክሳዕ ሞት ዝበጽሕ ሓደጋ ኣብ ልዕሊ ደለይቲ ፍትሒ ከውርዱ ምምርሒ ዝተዋህበም ሙጂኖም እሙናት ምንጭታት ሓቢሮም ኣለዉ። እቲ ኤምባሲ ሕሉፍ ሓሊፉ “ካብዞም ጸረ መንግስትና ንሓደ ቅተሉ፣ ጋር ነበሲ ባዕሉ መንግስትና ክሕግዘኩም ኢዩ ምኽንያቱ ንሓደ ካብዚኣቶም ከይቀተልኩምሎም ዝዓርፉ ኣይኮኑን” ክብል ምምርሒ ከምዝሃበም ብጭቡጥ ተረጋጊጹ ኣሎ። እንተኾነ ግን እስራኤል ከምታ ህግደፍ ዘማሓድራ ኤርትራ ከምድላይካ ስራሕ ውንብድና ዝፍጸመላ ሃገር ስለዘይኮነት እቲ ውዲት ኣይተዓወተን ጥራይ ዘይኮነስ እቲ ብዓል ክፉእ ግቡእ ምርመራ ተጌሩሉ ኣብ ቅድሚ ሕጊ ቀሪቡ ንህግደፍ ዘቃልዕ ውሳኔ ንሰምዓሉ ርሑቕ ከምዘይከውን ዘተኣማምን ሓበሬታ ኣሎ። እዚ ድማ ብኣውርኡ ጠንቂ ናይቲ ኩሉ ዛጊት ዝተራእየ ባእስታትን ከወል ሸርሒታትን ህግደፍ ባዕሉ ሙጂኑ ንሕብረተሰብ ዓለም ዝበርሃሉ መርትዖ ከምዝኸውን ዘጠራጥር ኣይኮነን። በዚ ኣጋጣሚ ኩሉኹም ደለይቲ ፍትሒ ዜጋታት ነዚ ተገንዚብኩም ንንጥፊታት ልኡኻት ህግደፍ ካብ ዝኾነ ይኹን ግዜ ንላዕሊ ከትከታተሉን ንዝኾነ ይኹን ዝገበሩዎ ጸይቅታት ብሕጋዊ ኣገባብ ከትብድሁን ፈጻሚ ኣካል ሃገራዊ ድህነት ኤርትራ ሕድሪ ለበውኡ የማሓላልፍ።

ድህነት ህዝብን ሃገርን ልዕሊ ኩሉ!

ፈጻሚ ኣካል ሃገራዊ ድህነት ኤርትራ ሕድሪ።